

کائنات میں انسان کا مقام (اسلامی نقطہ نظر سے)

مولانا محمد تقی صاحب آئینی - صدر مدرس مدرسہ معینیہ درگاہ شریف اجیر

مولانا نے یہ مقالہ ابھی ۱۶ جنوری کو مسلم یونیورسٹی علی گڑھ کے یونین ہال میں پڑھا تھا، مقالہ پُر مغز بھی ہے اور فکر انگیز بھی، سُننے والوں نے اس کی خوب خوب داد دی اور بہت پسند کیا اب اس کو مزید افادے کی غرض سے ”برہان“ میں شائع کیا جا رہا ہے۔

(بُھانٹ)

حضرات! دسمبر ۱۹۶۳ء میں تھیا لو جیکل سوسائٹی کی دعوت پر حاضر ہوا تھا اور فقہ اسلامی پر چند مقالے پیش کرنے کی سعادت حاصل کی تھی۔

اب جنوری ۱۹۶۳ء میں دوسرا موقع ملا ہے کہ اپنی زبان میں آپ سے کچھ گفتگو کروں۔ جیسا کہ معلوم ہے مقالہ کا موضوع ”کائنات میں انسان کا مقام“ ہے لیکن کسی بھی مسلم ادارہ کی اصل خصوصیت یہ ہے کہ اس کے فکر و نظر پر اسلام حادی اور جہد و جہد پر اسلام غالب ہو اس لئے موضوع پر جلی حروفوں سے ”اسلامی نقطہ نظر“ کا اضافہ ضروری ہے۔

اور اگر یہ نقطہ نظر کسی وجہ سے نظر انداز ہو گیا تو نہ صرف ”ادارہ“ کی اصل خصوصیت ختم ہوگی بلکہ ہمارے امانت خانہ کی حفاظت اور اسلامی خصائص کی کفالت کا ایک مضبوط قلعہ منہدم ہو جائے گا۔

لے یہ مقالے ادارہ علم و عرفان اجیر سے شائع ہوئے ہیں۔

مسئلہ کی اہمیت و نزاکت | کائنات میں انسان کے مقام کا مسئلہ نہایت اہم و نازک ہے اسی پر انسانیت کی بقا و ارتقاء کا مدار ہے اور اسی پر دیگر مسائل کا حل موقوف ہے۔

لیکن انسان ایک سرسبز "راز" اور صنایع کا بہترین "شاہکار" ہے اس کی زندگی میں باریک تاروں اور پُرہنج و راہوں کا وسیع سلسلہ ہے۔

اس "راز" تک پہنچنے اور "شاہکار" کو سمجھنے کیلئے زندگی کے باریک تاروں کو چھڑنا اور پُرہنج راہوں سے گزرنانا گزیر ہے کہ اس کے بغیر مسافت طے کرنے کی کوئی سبیل نہیں ہے۔

اور مقام کے تعین کے لئے ماورائے عقل پر داز کی ضرورت ہے کہ حد و عقل کی پروازیں اس سے کمتر اور فرورتر درجہ کی ہیں۔

لیکن انسان دہاں سفر کر سکتا ہے جہاں اس کی توانائی اجازت دیتی ہے اور اسی منزل تک جاسکتا ہے جس تک عقل ساتھ دیتی ہے، راہیں اتنی پُرہنج کہ قدم رکھتے ہی "توانائی" بحواب دیدے اور تار" اس قدر باریک متنوع کہ اُن کو چھڑتے ہی وہ الجھ کر رہ جائیں۔

مسافت طے کئے بغیر اصل مقام تک پہنچنے کی کوئی شکل نہیں ہے اور تنہا سفر کرنے میں راستہ کی خطرات کیوں سے حفاظت کی کوئی ضمانت نہیں ہے۔

ظاہر ہے کہ صورت حال کس قدر پیچیدہ اور معاملہ کتنا نازک ہے؟ اس قسم کے سفر میں لازمی طور سے ایسے "رہبر" کی ضرورت ہوتی ہے جو راستہ کے نشیب و فراز سے نہ صرف واقف بلکہ رمز شناس ہو اور ایسی

"روشنی" درکار ہوتی ہے جو اسی سفر کیلئے مخصوص اور باریک تاروں میں "توازن" پیدا کر سکی صلاحیت رکھتی ہو۔ انسانیت کی قلبِ باہیت | لیکن انسان آخر انسان ہے اور پھر جدید دنیا کا انسان کہ جس نے اپنے لباس

کی تبدیلی پر اکتفا نہیں کیا ہے بلکہ دل و دماغ کے ان کانٹوں، کوبھی بدلنے کی کوشش کی ہے جو انسان کی تلاش و جستجو میں چلا کرتے تھے اور ان "نشانات" کو بھی کھرچنے کا ارادہ کیا ہے جو مقامِ انسانی کی مندرجہ لیں بتایا کرتے تھے۔

بھلا اس سے کب توقع تھی کہ پُرخطر گھاٹیوں میں عبور کیلئے کسی "رہبر" کو ساتھ لیگا اور تہہ تار کیوں

کے پردے چاک کرنے کیلئے کسی روشنی کی ضرورت محسوس کرے گا۔

چنانچہ اس نے تنہا سفری پر بس نہ کیا بلکہ نہایت شد و مد کے ساتھ "مقام" تک پہنچنے کا دعویٰ ہی کیا اور پھر اس لاف زنی و ناعاقبت اندیشی کا ہمیشہ جو نتیجہ نکلا کرتا ہے وہی منگل کر رہا کہ ایک طرف زندگی خود زندگی سے گیزاں ہو گئی اور دوسری طرف تمدن خود تمدن کا دشمن بن گیا۔

"نکلا تھا مقام کی جستجو میں اور خود کو ٹھو آیا پہلا تھا منزل کی تلاش میں اور قوم رکھتے ہی گم ہو گیا۔ بلاشبہ کائنات کی "عکاسی" کیلئے اس نے ایک "آئینہ" تیار کیا ہے جس میں انسان ہی کا صحیح عکس نظر نہ آیا اور یقینہ چیزوں کو بڑی حد تک اس نے پالیا ہے۔

اس "آئینہ" میں ایک "صورت" نظر آئی جس کو عقل و ہوس کی مونگائیوں اور سرسیتوں نے اخترتغ کیا تھا اس میں وحشت و حیوانیت کے آثار نمایاں تھے جن کی بنا پر ہر شخص اس سے خائف اور ہر فرد لڑاں تھا۔ جدید دنیا نے اسی کا نام "انسان" تجویز کیا اور "مقام انسان" روٹی و ملکیت کا وحشیانہ تصور قرار پایا کہ جس پر ہر اولوالعزمی دہلند پردازی کو قربان کرنے کی تلقین کی گئی ہے۔

قلبِ ماہیت کے محرکات | انسان کی یہ قلب ماہیت ناگہانی طور پر نہیں ہوتی ہے بلکہ اس کے پس پشت عرصہ تک مختلف عوامل و محرکات کی کار فرمائی رہی ہے جن کی تفصیل کا اگرچہ یہ موقع نہیں ہے لیکن سرسری جائزہ میں کچھ مضائقہ بھی نہیں ہے۔

(۱) یورپ کی نشاۃ ثانیہ (یہ تحریک چودھویں صدی عیسوی سے شروع ہو کر تقریباً سولہویں صدی عیسوی تک شمار ہوتی ہے) کے وقت عیسوی مذہب کے اصلاح شدہ ایڈنٹیشن میں درج ذیل قسم کی خامیاں و کمزوریاں موجود تھیں :-

(۱) زندگی کے ان "ساروں" کو چھیننے اور ان کی حرکات میں توازن پیدا کرنے میں یقیناً ناکام رہا تھا جو عقل کو جذبات پر فتح نہ بنا تے ہیں۔

(ب) ایمان و وجدان کی وہ کیفیت پیدا کرنے میں بے بس تھا جو غیر شعوری طور پر حقیقت کا احساس کر کے اس تک پہنچاتی ہے۔

(ج) اجتماعی اور تمدنی مسائل سے اس کا تعلق نہ جوڑا گیا تھا۔

(د) عقل و قلب کا آمیزہ "نہ تیار ہوا تھا کہ اس کی رہنمائی میں زندگی کے مسائل حل کئے جاتے۔

در اصل مذہب کی یہ اصلاح نہایت محدود تھی اور اس کا بیشتر حصہ "پوپ کے خلاف صدائے احتجاج پر

مبنی تھا اور "ردِ عمل" کے طور پر چند خرابیوں کے دور کرنے ہی میں اس کا اثر ظاہر ہوا تھا اس طرح مذہب کا اصلاح شرا
ایڈیشن اس قابل نہ تھا کہ وہ اپنی کھوئی ہوئی "توانائی" کو واپس لاکر رہبری و رہنمائی کے فرائض انجام دے سکتا۔

(۲) نشاۃ ثانیہ کے وقت رومی دیوانہ نانی تہذیب و تمدن سے جو چیزیں برآمد کی گئی تھیں ان میں دیگر علوم

و فنون کے ساتھ ذیل کی چیزوں کو زیادہ اہمیت حاصل تھی۔

(۱) فکر و ضمیر کی حریت - (ب) مادی ذہنیت - (ج) اور ذوقِ حسن و لطافت -

یہ تینوں زندگی کے لئے جس قدر ناگزیر ہیں اس سے زیادہ خطرناک ہیں اگر ان کو آزادی و میابا کیساتھ
برگ و بار لانے کا موقع ملا تو ان کی وحشتناکی اور ہوسناکی کے وہ مناظر سامنے آئیں گے کہ دنیا "انگشتِ نہیں"
رہ جائے گی اور اگر ان کے استعمال میں فطری حدود و قیود کا لحاظ رکھا گیا تو پھر ان سے زیادہ نفع بخش اور
سود مند کوئی چیز نہیں بن سکتی ہے۔

"نشاۃ ثانیہ" کی تاسیس میں ان تینوں کو مستقل مقام حاصل ہوا اور کسی خاص مزاحمت کے بغیر برگ و بار
لانے کا موقع ملتا رہا۔

(۳) "نشاۃ ثانیہ" کے وقت زندگی کی گاڑی چلانے کیلئے ایسے تجربہ کار "ڈرائیور" نہ میسر آ سکے جو

احساس و جذبات (اسٹیم کی طاقت) کا صحیح انداز کر کے استعمال کیلئے کوئی لائحہ عمل تجویز کرتے، جس سے یہ
طاقت معتدل انداز میں خرچ ہوتی رہتی نہ بے موقع خرچ ہوتی اور نہ ضرورت سے زیادہ خرچ کی جاسکتی۔

اس وقت جو "ڈرائیور" (لیڈر) سامنے آئے وہ قوم کی کچھلی خریدیوں اور ناکامیوں سے اس قدر
متاثر تھے کہ ان کے پیش نظر صرف زندگی کی گاڑی چلانا تھا سمت کے تعین اور رفتار کے توازن سے انہیں
زیادہ سروکار نہ تھا۔

یا ان لیڈروں (ڈرائیور) نے قیادت کی باگ سنبھالی جو احساس و جذبات کی نیرنگیوں اور عقل کی

چہرہ دستیوں سے اس قدر مرعوب تھے کہ ان میں اتنی سکت نہ تھی کہ موجودہ سطحوں سے بلند ہو کر زندگی کیلئے کوئی ”گائیڈ بک“ (GUIDE BOOK) تیار کرتے اور اس میں جذب ہونے کو زندگی اپنی سعادت سمجھتی۔

فلسفہ حیات کی شکل میں | غرض دور جدید (تقریباً سترھویں صدی عیسوی سے شروع ہوتا ہے) میں ایک ایسی چند جدید نظریات | زندگی کی تنظیم ہوگئی جو پرانی زندگی پر بہ صورت ”نقاد“ نظر آنے لگی اور فلسفہ حیات کی شکل میں چند ایسے نظریات کو فروغ حاصل ہوا کہ جنہوں نے انسان کے ”روح“ کو ملاءِ اعلیٰ سے موڑ کر ملاءِ اسفل کی جانب کر دیا مثلاً :-

(۱) نظریہ قومیت - جس نے قومی مملکت کو کائنات کی اعلیٰ ترین ہستی اور انسان کی اصل، غرض و مقصد قرار دیا، اس نے نفس قوت کی خاطر ترقی قوت کی تبلیغ کی اس سے بحث نہیں کہ یہ قوت کس سمت میں کام کرے گی اور پھر اخلاق و قانون اور مذہب وغیرہ کا کیا حشر ہوگا۔

(۲) نظریہ ارتقاء - جس نے انسان کو حیوانی النسل اور بندر کی ترقی یافتہ شکل قرار دیا اور اصل بناؤ کار ”مادہ“ کو ٹھہرایا نفس و روح اور عقل و شعور وغیرہ مادہ ہی کی ایک صورت اور اسی کی کرشمہ سازیوں کا نتیجہ ہیں۔

(۳) نظریہ جبلت - جس نے انسان کے اندر وہی جبلتیں تجویز کیں جو اس سے نچلے درجہ کے حیوانات میں ہیں اور انسان کی ”فطرت“ کو اس کی حیوانی جبلتوں ہی پر مشتمل بتایا۔

(۴) نظریہ جنسیت - جس نے تحت الشعور کی تمام تر نوعیت میں محض جنسی مجتہد و خواہشات کا جذبہ تسلیم کیا اور انسان کو ایک مغلوب الشہوات حیوان میں تبدیل کر کے ”فطرتاً“ اس کو ”برا“ بتایا۔

(۵) نظریہ اشتراکیت - جس نے انسان کو ”مادہ“ کی بنی ہوئی ”کل“ تسلیم کیا کہ انسان کی فطرت محض مادی حالت کی تبدیلی کے ساتھ بدلتی رہتی ہے نیز روٹی، کپڑا، مکان و دیگر مادی اشیاء کے علاوہ اور کسی روحانی ضرورت کو انسان کیلئے ”شجر ممنوع“ قرار دیا۔

نظریات کا زندگی میں اثر | اس طرح جدید دنیا میں

(۱) اصل مذہب کی جگہ سیاسی مذہب نے لیا۔

۱۔ نظریہ سلطنت ۲۸۵۲۶ء تا تاریخ فلسفہ ۱۹۳۵ء اور حکایت فلسفہ ص ۵۰۷ء اس میں نفسیات باب ہفتم۔
۲۔ جدت نفسیات ص ۱۰۰ء

(۲) انسان نورانی الاصل کی جگہ حیوانی النسل قرار پایا۔

(۳) عظمت انسان کی لطافت کو جبلت کی کثافت سے بدلا گیا۔

(۴) عفت و عصمت کے جذبہ کو ضنیت کی ہوسناکی میں تبدیل کیا گیا۔

(۵) انسان کے روحانی آئینہ "کواشتر اکیت کی قسادت نے پاش پاش کیا۔

اور بالآخر اس دور کا انسان ایک عجیب و غریب مخلوق بن کر رہ گیا کہ جب اس کو "نورانی" اوصاف کی طرف رغبت دلائی جاتی ہے تو کہتا ہے کہ میں حیوانی نسل سے ہوں اس لئے جو انیت ہی کے تقاضے میری زندگی میں ابھریں گے اور جب حیوانوں کی طرح چار پاؤں پر چلنے کو کہا جاتا ہے تو جواب دیتا ہے کہ میں انسان ہوں اگرچہ "بندر" میرا جدا معر ہے۔

اب انسان وہ انسان نہیں رہ گیا ہے جس کی شرافت و عدالت و امانت و دیانت کو یاد دلایا جاتا تھا۔ اور انسانی حمیت و غیرت کو ابھارا جاتا تھا بلکہ ایک ایسی "نوع" میں تبدیل ہو چکا ہے کہ جس کے اغراض و مقاصد مبدأ و منتہا وغیرہ سب مختلف ہیں۔

چنانچہ شریف و صالح انسان وہ نہیں ہے جو اخلاقی جواہر و بلند کرداری سے آراستہ ہو بلکہ وہ ہے جو فحیاب ہو کر لقاؤ و ارتقاؤ حاصل کرے خواہ اس کے اخلاق و کردار "درندے" جیسے ہوں اور رذیل و غیر صالح وہ ہے جو شکست کھا کر ناکام و نامراد رہے اگرچہ وہ "فرشتہ" جیسے خصائل و صفات سے منصف ہو بلکہ یہ فلسفہ ماہیت عقل اس بنا پر ہوئی ہے کہ عقل کو ایسی جگہ استعمال کیا گیا جو مادے عقل تھی اور جس تک رسائی انسان کے بیٹھ اختیار سے باہر تھی۔

خالق کائنات کا انتظام | خالق کائنات نے انسان کی اسی نارسانی کا لحاظ کر کے ابتداء سے اپنی "ہدایات" کا تسلسل قائم کیا ہے تاکہ ان کی روشنی میں زندگی کے باریک "سناروں" کو سمجھنے اور اس کی پُر تپج راہوں سے گزرنے میں سہولت ہو۔

"ہدایات" کے ساتھ منظم ایک کیم کے تحت ایسے رمزناؤں کے بھیننے کا بھی بندوبست کیا ہے جو نہ صرف

لحا ملاحظہ ہو حکایت فلسفہ۔

راستہ کے نشیب و فراز سے واقف بلکہ ان کے رمز شناس ہیں اور جن کا فرض منہمی یہ ہے کہ انسان کو اصلی رنگ و روپ میں پیش کریں اس کی تخلیقی قوتوں کو فطری صداقتوں کی شاہراہ دکھائیں اور کائنات میں اس کے کام اور مقام کی تعیین کریں۔

ہدایات الہی کی حیثیت | ان "ہدایات" کی حیثیت پرانے دستاویز یا OUT OF DATE قانون کی نہیں ہے، بلکہ مکمل دستور حیات اور منضبط کانسٹیٹیوشن "CONSTITUTION" کی ہے۔

وَمَثَلُ كَلِمَةٍ خَالِفَةٍ صِدْقًا وَأَعَدَّ لَهَا عَذَابًا ۖ اور تمہارے رب کی سچائی اور انصاف کی بات پوری ہو کر رہی۔
یہ "ہدایات" کسی دور اور زمانہ کے ساتھ مخصوص نہیں ہیں بلکہ ان کی حیثیت دوامی اور عالمگیر ہے۔

لا تَنْقُضِي عَهْدًا بِعَهْدٍ وَلَا يَخْلُقُ
عن كثرة السوء (الحمدیث)

مجموعہ ہدایت کے عجائب (مخالف و معارضت) کبھی ختم نہیں گئے اور بار بار تکرار سے پرانا بھی نہ ہوگا۔

ان میں ہر ترقی پذیر معاشرہ اور اقدقاء و مصالح کو جذبہ و انگیز کرنے کی پوری صلاحیت ہے۔

فقد انقضت ظہور الفجور عن
ان کے ادراک سے مرد میدان کی کریں ٹوٹ گئی ہیں

ادراکها وحجرت الافکار عن التقویین
اور افکار و تصورات کی لہند پر دازی ان کے حرم کے

حول حریما۔
گر دیکھ کر لگانے سے عاجز آگئی ہے۔

مجموعہ ہدایت میں نہ کسی قسم کی تبدیلی کا سوال ہے اور نہ ہی عدم حفاظت کی بات قابلِ سماعت ہے۔

لَا مَبْدَلَ لِكَلِمَاتِهِ ۖ
اس کی باتوں (قوائین) کا کوئی بدلنے والا نہیں ہے۔

أَنَاخُنُ نَزْلًا الذِّكْرَ وَإِنَّا لَهُ كَافٍ حَفِظُونَ ۙ
بلاشبہ ہم نے قرآن اتارا اور خود ہم ہی اس کے محافظ ہیں۔

رہنمایان انسانیت کا مقام | اسی طرح وہ رہنمایان انسانیت جو ہدایات کو اپنے ساتھ لائے ہیں ان کی

حیثیت تاجر یعنی سیاسی لیڈر کی نہیں ہے کہ وہ خود غرض ہوں اور انسانوں سے اپنی توقعات وابستہ رکھیں

بلکہ داعی و قائد کی ہے جن کا سارا معاملہ اللہ کے سپرد ہوتا ہے چنانچہ ہر پیغمبر نے سب سے پہلے اپنی حیثیت

واضح کی اور بر ملا کہا۔

وَمَا أَسْأَلُكُمْ عَلَيْهِ مِنْ مَّأْجُورٍ إِلَّا عَلَى اللَّهِ - ۙ میں تم سے کوئی معاوضہ نہیں چاہتا ہوں میرا معاملہ اللہ کے دستے۔

ممکن ہے رہنماؤں کی یہ حیثیت ان فلسفیوں کی سمجھ میں نہ آئے جنہوں نے انسان کو بالطبع خود غرض قرار دیا ہے اور یہ کہا ہے کہ انسان کے سارے کام نفع ذات کیلئے ہوتے ہیں حتیٰ کہ ماں باپ کی محبت بھی خود غرضی سے خالی نہیں ہوتی ہے۔

لیکن اس بات کی کیا ضمانت ہے کہ جو کچھ انہوں نے کہا وہ فطرت انسانی کے عین مطابق ہے اور انہیں کی تحقیقات پر دنیا کے سارے مسائل ختم ہو گئے ہیں اب مزید تحقیق کی گنجائش نہیں ہے؟

اگر بالفرض فلسفیوں کی اس تحقیق کو ہم تسلیم کر لیں جب بھی کوئی دشواری نہیں آتی ہے کیونکہ ان رہنماؤں کے پیش نظر ذہنی غرض نہیں ہوتی ہے البتہ حقیقی غرض اللہ کی رضا و محبت بدرجہ اتم ان میں موجود ہوتی ہے قرآن حکیم نے اسی کو وجہ اللہ سبیل اللہ اور رضات اللہ وغیرہ الفاظ سے تعبیر کیا ہے۔

یہ ”راہنما“ علم و حکمت کے اس بلند مقام پر فائز ہوتے ہیں کہ جہاں سے ہرشی کی گہرائی تک پہنچنا اور پھر سارے پہلوؤں کو سامنے رکھ کر مبصرانہ حیثیت سے گفتگو کرنا آسان ہوتا ہے۔

حدیث ”لکل حد مطلع“ میں علم و حکمت کے اسی درجہ کی طرف اشارہ ہے کیونکہ ”مطلع“ اس ”بھروسہ“ کو کہتے ہیں جو انتہائی بلندی پر ہوتا ہے اور انسان اس بلندی پر چڑھ کر تمام متعلقہ چیزوں سے واقفیت حاصل کر لیتا ہے۔ علم و حکمت کے اس درجہ میں وہ تمام باریکیاں اور گہرائیاں موجود ہیں جو مقام انسانی کی دریافت کے لئے ناگزیر ہیں مثلاً

(۱) حقائق اشیاء کی معرفت (۲) ہرشی کو مناسب محل میں رکھنے کی صلاحیت (۳) انوارِ قلوب و اسرارِ عیوب سے واقفیت (۴) حیوانی اور انسانی تقاضوں میں امتیاز کی قوت (۵) عقل کی رہنمائی و قلب کی بصیرت (۶) نفس و شیطان کی دقیقہ رسی سے آگاہی (۷) برائیوں کی صحیح نشاندہی کر کے علاج کی صحیح تدبیریں (۸) اور بھلائیوں پر واضح خطوط کھینچ کر عمل کرانے کی ٹھیک ترکیبیں وغیرہ۔

دراصل زندگی کی گاڑی چلانے کا حق انہیں حضرات کو حاصل ہے یہی اہم (احساس و جذبات) کی طاقت کا صحیح اندازہ کر سکتے ہیں اور یہی طاقت کے استعمال و طریق استعمال میں اعتدال و توازن پیدا کرنے کیلئے ”لائف و عمل“ تجویز کر سکتے ہیں۔

تاریخ شاہد ہے کہ ان بزرگوں نے روجوں اور دلوں کی بستیاں اُلٹ کر انسان کو عظمت و رفعت کے ایسے مقام پر فائز کیا ہے کہ مادی دنیا اس کا تصور بھی نہیں کر سکتی ہے اور زندگی کے لئے ایسا "گاڈ بک" تیار کر کے دیا ہے کہ زندگی اس میں جذب ہونے کو اپنی سعادت سمجھتی رہی ہے۔

"انسان" کے باب میں انھیں ہدایات اور رہنماؤں کے پیش کئے ہوئے نقطہ نظر کو اسلامی نقطہ نظر کہا جاتا ہے چونکہ ان کی پرواز نہایت بلند اور مارے عقل بھی ہوتی ہے۔ اس لئے فطری طور پر یہی نقطہ نظر "مقام انسان کی صحیح نشان دہی کر سکتا اور اس کے ظاہر و باطن کے مناسب حال بن سکتا ہے اور جب انسان کی شان کے مناسب اس کا حال و مقام معلوم ہو گیا تو پھر اسکی تیار کی ہوئی دنیا کے دیگر مسائل کا خاطر خواہ حل نکالنے میں کوئی دشواری نہیں رہتی ہے۔

انسان کے مقام کیلئے چار چیزوں | اسلامی نقطہ نظر سے کائنات میں انسان کا مقام اس قدر بلند اور ہماری حد بندی میں غور و خوض کی ضرورت ہے | سے ماوری ہے کہ جس جگہ عقل کی سرحد ختم ہوتی ہے۔ وہیں سے اس کی ابتدا ہوتی ہے اور عقل کی جو انتہائی پرواز ہے وہ اس کا نقطہ آغاز ہے چنانچہ "عارفین" نے انسان کی اصل حقیقت کی سراغ رسانی کیلئے بنیادی حیثیت سے چار چیزوں میں غور و فکر کو ضروری قرار دیا ہے۔

- (۱) انسان کی اصلیت
(۲) کارکردگی کی صلاحیت
(۳) کام کی نوعیت
(۴) جدوجہد کا میدان۔

انسان کی اصلیت | ان چاروں کی وضاحت کے بعد کائنات میں انسان کا مقام خود بخود ابھر کر سامنے آ جاتا ہے
(۱) انسان کی اصلیت۔

(۱) کائنات کی دیگر چیزیں لفظ "کن" کے اشارہ سے ظہور پذیر ہوئی ہیں لیکن انسان کی پیدائش میں خالق کائنات کا دستِ خاص مصروفِ عمل رہا ہے۔

خَلَقْتَ بِيَدِي ۲۹
اپنے ہاتھوں سے میں نے اس کو بنایا۔

(۲) پیدائش کی اس خصوصیت کی بنا پر انسان عظمت و بلندی کے ساتھ نہایت اونچے مقام پر فائز

ہوا ہے۔

میں کہیں نے اپنے ہاتھوں سے بنایا اور اپنی روح اس میں
 پھونکی اس کو ان مخلوقات کے برابر نہ کروں گا جن کو میں
 نے لفظ کُن سے بنایا ہے۔

لَا جَعَلَ مِنْ خَلْقِهِ بَعْدِي
 وَفَخْتَفِيَ مِنْ رُوحِي كَمَنْ
 قُلْتُ لَهُ لَنْ فُكَّانَ (صریف قدسی)

(۳) انسان حیوان کی ترقی یافتہ شکل نہیں ہے بلکہ نافرقت حیوان ایک مستقل مخلوق ہے جو خالق کی
 "صناعی" کا بہترین شاہکار ہے۔

اسے انسان کرم کرنے والے پروردگار سے کس
 چیز سے کچھ کو فریب دیا، اس نے پیدا کیا تندرست
 کیا بنم زندگی کو ٹھیک کیا پھر جس صورت میں
 چاہا ترتیب دیا۔

يَا أَيُّهَا الْإِنْسَانُ مَا عَرَفَكَ بِرَبِّكَ
 الْكَرِيمِ الَّذِي خَلَقَكَ فَسَوِّدِ
 فَعْدْلَكَ يَوْمَ قُورُوقٍ مَا شَاءَ
 رَبُّكَ ۚ

(۴) کائنات کو مسخر کرنے کے تمام جواہر جو انسان کے اندر ودیعت ہیں وہ جو انیت کی بتدریج ترقی
 کا نتیجہ نہیں ہیں بلکہ اس بات کا "کرشمہ" ہیں کہ خالق کائنات نے اس میں اپنی روح پھونکی ہے۔

پھر اللہ نے انسان کو درست کیا اور اس میں
 اپنی روح سے (کچھ) پھونک دیا۔

ثُمَّ سَوَّاهُ وَنَفَخَ فِيهِ مِنْ
 رُوحِي ۚ

(۵) جواہر انسانیت جو اس کو دیگر تمام مخلوق سے بلند و ممتاز کرتے ہیں وہ "مادہ" کی نشوونما ارتقا کی بنا پر
 نہیں ظاہر ہوئے ہیں بلکہ اس بنا پر ہیں کہ خالق کائنات نے اپنی صفات کا "پرتو" ڈالا ہے اور انہیں صفات
 کے ساتھ تصف ہونے کا حکم دیا ہے۔

تخلقوا باخلاق اللہ (الحدیث)

اللہ والے اخلاق کو اپنے اخلاق بناؤ۔

(۶) انسان کی تمام غیر معمولی تخلیقی و تنظیمی صلاحیتیں اول ہی دن سے اس کی فطرت میں ودیعت ہیں اور
 اس بنا پر ہیں کہ اس کو خاص فطرت پر پیدا کیا گیا ہے کہ ارتقا و حیاتیاتی کے مراحل طے کرنے سے پہلے جیسا کہ
 نظریہ ارتقا کی تشریح میں ہے۔

اللہ کی فطرت میں پر اس نے لوگوں کو پیدا کیا

فِطْرَةَ اللَّهِ الَّتِي فَطَرَ النَّاسَ عَلَيْهَا

(۷) یہ فطرت انسان کو پیدائشی طور پر نیک و صالح قرار دیتی ہے اور اس کی روشنی زندگی کے ہر موڑ و موقف پر "لائٹ" کا کام کرتی ہے۔

جس طرح تخم میں بالقوة نشوونما اور درخت بننے کی استعداد موجود ہوتی ہے اسی طرح فطرت میں نشوونما اور برگ و باری کی پوری استعداد ہے۔

کل مولود یولد علی الفطرة لے ہر بچہ فطرت پر پیدا ہوتا ہے۔

(۸) فطرت وہ نیچرل کانسٹیٹوشن ہے کہ جس پر انسان پیدائش کے ابتدائی مرحلہ میں روحانی لحاظ سے بنایا جاتا ہے لے

نہ مقابلہ محاذ کی طاقت اس کی "توانائی" کو بالکل ختم کر سکتی ہے۔ اور نہ زندگی کا کوئی "موڑ" اس کو بدل سکتا ہے۔

لَا تَبْدِيلَ لِخَلْقِ اللَّهِ ۚ اللہ کی خلقت کیلئے کوئی تبدیلی نہیں ہے۔

البتہ جب دوسرے مخالف موثرات کا غلبہ ہوتا ہے تو اس کی روشنی مدہم پڑ جاتی ہے اور جب بھی موقع ملتا ہے تو پھر ابھر کر نمودار ہو جاتی ہے۔

(۹) خالق کائنات نے زندگی کی پُرخطر راہوں سے عبور اور نشیب و فراز سے واقفیت کیلئے ایسی قوتیں عطا کی ہیں کہ انسان ان کے ذریعہ بڑی آسانی سے سفر کر سکتا ہے۔

وَجَعَلْ لَكُمْ السَّمْعَ وَالْأَبْصَارَ اللہ نے تمہارے لئے دیکھنے سننے کی

وَالْأَفْئِدَةَ ۚ طاقت اور سمجھنے کی صلاحیت بخشی۔

(۱۰) اور مختلف اعزاز کی لگی "توانائیاں" ودیعت کی ہیں کہ ان کی مدد سے حیوانی و شہوانی تقاضوں پر غلبہ پاسکتا ہے۔

كُلُّ نَفْسٍ عَلٰی شَاكِلَتِہَا ۙ ہر ایک اپنے اس طریقہ پر عمل کرتا ہے جس پر

ای طریقتہ التي جبل علیہ ۙ اس کی جبلت کی گئی ہے۔

(۱) غرض انسان کو ظاہر و باطن ہر لحاظ سے نہایت اونچے معیار پر بنایا گیا ہے، نچلے درجہ کے ساتھ شبہت شان کے منافی اور وقار کو چیلنج ہے۔

لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۹۵ ہم نے انسان کو نہایت عمدہ پیمانہ پر پیدا کیا ہے۔

ان تمام تصریحات سے واضح ہوتا ہے کہ اسلام کی نظر میں انسان کی اصل ”نورانی“ ہے اور اس کی پرواز خالق کائنات کی طرف ہے نہ کہ کائنات کی کسی اونچی سے اونچی روشنی کی جانب۔

اگر اس کو حیوان کی نسل سے مانا جاتا ہے جیسا کہ ڈارون "CHARLES DARWIN" کا خیال ہے تو قلبِ ماہیت ہوتی ہے اور انسان کا رجحان چند حیوانی ضرورتوں اور سطحی تقاضوں میں سمٹ کر رہ جاتا ہے۔ نیز فطرت وغیرہ زندگی کے مؤثرات و محرکات کا پورا نظام درہم برہم ہو جاتا ہے۔

جن مسلم مفکرین (ابن مسکویہ و مولانا روم وغیرہ) کے یہاں "ارتقاء" کا ذکر ملتا ہے اس سے مراد نفسیاتی ارتقاء ہے نہ کہ حیاتیاتی ارتقاء جس کا تعلق انسانی و حیوانی خصائص سے ہے اور ان دونوں کی نمائندگی قوتِ تکلیف اور بہیمیہ وغیرہ نام سے انسان میں موجود ہے۔

کارکردگی کی صلاحیت | (۲) کارکردگی کی صلاحیت۔

(۱) خالق کائنات نے انسان کو ایک ایسے علم سے نوازا ہے کہ کائنات کی کسی مخلوق کو وہ علم نہیں عطا کیا ہے اور وہ حقائقِ اشیاء کا علم ہے۔

وَعَلَّمَ آدَمَ الْأَسْمَاءَ كُلَّهَا ۱۱۱ اللہ نے آدم کو "الاسماء" کا علم سکھایا۔

محققین و مفسرین نے "الاسماء" سے حقائقِ اشیاء کا علم مراد لیا ہے۔ لہ

اور علم سے اجمالی علم مراد ہے جس سے صلاحیت کی طرف اشارہ ہے۔

علما اجمالیاً و لیس المراد العلم التفصیلی لہ "اجمالی" مراد ہے نہ کہ تفصیلی علم۔

اس علم کی فضیلت و بزرگی کا اندازہ اس سے ہوتا ہے کہ "فرشتے" جو کائنات میں متصرف اور کارپرداز کی حیثیت رکھتے ہیں وہ بھی اس کے مقابلہ سے عاجز رہے اور لاعلمی کا اظہار و تخریجاً اعتراف ان الفاظ میں کیا ہے۔

لہ احکام القرآن ج ۳۳ و تفسیر مظہری ج ۱ ص ۵۷ تہ تفسیر مظہری ج ۱ ص ۵۷

سُبْحَانَكَ لَا إِلَهَ إِلَّا أَنْتَ أَعْلَمُ لَنَا الْآهَاءَ عَلَّمْتَنَا
 خدایا ساری پاکیاں اور برائیاں تیرے لئے ہیں ہم تو اتنا ہی جانتے ہیں
 إِنَّكَ أَنْتَ الْعَلِيمُ الْحَكِيمُ بِسْمِ
 جتنا تو نے میں سکھلادیا ہے علم تیرا علم ہے اور حکمت تیری حکمت ہے۔
 (۲) انسان کو تحصیلِ علم کے تین ذریعے عطا ہوئے ہیں اور یہ تینوں ایک ساتھ کسی اور مخلوق کو نہیں
 دیئے گئے ہیں۔

(۱) محسوسات (۲) معقولات (۳) مغیبات۔

طرق العلم ثلاثۃ: الاخذ من المحسوسات علم کے تین راستہ ہیں (۱) محسوسات سے علم حاصل
 والانتقال من المعلوم الی المجهول کرنا (۲) معلوم سے نامعلوم کی طرف پہنچنا۔
 والتلقى من الغیب لہ (۳) اور "غیب" سے علم حاصل کرنا۔

(۳) انسان کو عقل و تجربہ کی ایسی رہنمائی عطا ہوئی ہے کہ کائنات کی ساری چیزیں اس کے
 تابعِ فرمانِ کر دی گئی ہیں یعنی ان کو تابع بنانے کی اہلیت بخشی گئی ہے۔

وَسَخَّرَ لَكُم مَّا فِی السَّمٰوٰتِ وَمَا فِی
 الْاَرْضِ جَمِیْعًا مِّنْهُ ۗ
 اللہ نے آسمان و زمین کی ساری چیزیں
 اس کے تابعِ فرمان کر دیں۔

حتیٰ کہ "فرشتے" جیسی عظیم مخلوق کہ باطنی طور پر کائنات کا در و بست اُن کے سپرد ہے وہ بھی
 اس رہنمائی کے آگے حلف و فاداری پر مجبور ہوئے اور جو کوئی بھی وفاداری کیلئے تیار نہ ہو وہ راندہ درگاہ
 کر دیا گیا۔

وَإِذْ قُلْنَا لِلْمَلٰٓئِكَةِ اسْجُدْوا لِلْاٰدَمَ فَسَجَدُوْۤا
 اِلَّا اِبْلِیْسَ اَبٰی وَاَسْتَكْبَرَ وَكَانَ
 مِنَ الْكٰفِرِیْنَ ۝۲۰
 اور جب ہم نے فرشتوں سے کہا کہ آدم کے آگے سہر سجدو
 ہو جاؤ تو وہ جھک گئے مگر ابلیس کی گردن نہیں ٹھکی اس نے
 انکار کیا غمناک کیا اور کافروں کے زمرہ میں ہو گیا۔

(۴) علم و عقل کی تربیت کیلئے ایک عرصہ تک انسان کو "جنت" میں رکھا گیا اور جنت میں ساری
 آزادی و سہولتیں مہیا کی گئیں تاکہ وہاں کے نظام اور تعمیر و ترقی کو سمجھ کر صلاحیت میں نکھارا اور علم میں جلا و پیرا ہو۔

لہ بحقیقت مکہ

وَقُلْنَا يَا آدَمُ اسْكُنْ أَنْتَ وَزَوْجُكَ الْجَنَّةَ وَكُلَا مِنْهَا رَغَدًا حَيْثُ شِئْتُمَا وَلَا تَقْرَبَا هَذِهِ الشَّجَرَةَ فَتَكُونَا مِنَ الصَّالِحِينَ اور ہم نے کہا کہ اے آدم تم میرا بیوی جنت میں رہو اور فراغت
د آزادی کے ساتھ جہاں چاہو کھاؤ پو۔

(۵) جب ٹرنینگ کورس پورا ہوا اور تربیت مکمل ہو گئی تو ”کائنات“ بطور امانت انسان کے حوالہ
کردی گئی کہ اسی کے حل و عقد میں خودی و خودداری کا راز پوشیدہ اور دروستیت میں صلاحیتوں کو برعکس کرنے کا
لانے کا احساس خوابیدہ تھا۔

”یہ امانت“ اس قدر نازک و عظیم تھی کہ ہر اہم مخلوق کے سامنے پیش کی گئی اور سب کی ”قوانین“ نے
جواب دیدیا لیکن حضرت انسان نے اپنی قیادت و سیادت کی نشانی میں اس کو قبول کر لیا۔

إِنَّا عَرَضْنَا الْأَمَانَةَ عَلَى السَّمَوَاتِ
وَالْأَرْضِ وَالْجِبَالِ فَأَبَيْنَ أَنْ يَحْمِلْنَهَا وَأَشْفَقْنَ
مِنْهَا وَحَمَلَهَا الْإِنْسَانُ ۚ ۳۳
ہم نے آسمانوں کے سامنے زمین اور پہاڑوں کے سامنے
”امانت“ پیش کی ان سب نے اٹھانے سے انکار کر دیا لیکن
انسان نے اس کو برداشت کر لیا۔

(۶) تربیت کی تکمیل اور صلاحیت میں سنجگی کا مشاہدہ اس وقت ہوا کہ انسان نے ”شجر ممنوعہ“ کو استعمال
کیا اور جرم کا احساس ہوتے ہی عجز و نیاز مندی کی گردن جھکا کر کہنے لگا۔

رَبَّنَا ظَلَمْنَا أَنْفُسَنَا وَإِن لَّكُلُّ نَفْسٍ لَّظَالِمٌ لَّنَا
وَتَرَحَّمْنَا لَكَ تَوَكَّلْنَا عَلَيْكَ يَا كَرِيمٌ ۙ ۳۴
اے ہمارے پروردگار ہم نے اپنے اوپر ظلم کیا۔ اگر تو نے
ہمارا قصور نہ بخش اور ہم پر رحم نہ فرمایا تو ہماری بربادی
کے سوا کچھ نہیں ہے۔

نافرمانی شیطان نے بھی کی اور انسان سے بھی ہوئی لیکن شیطان نے غرور و سرکشی کی راہ اختیار کی
اور جرم کے بعد اس نے کہا

أَنَا خَيْرٌ مِّنْكَ خَلَقْتَنِي مِنْ نَّارٍ
وَخَلَقْتَهُ مِنْ طِينٍ ۙ ۳۵
میں آدم سے بہتر ہوں تو نے مجھے آگ سے
پیدا کیا اور اس کو مٹی سے بنایا۔

لیکن انسان نے اپنی تمام تر صلاحیتوں اور ذمہ داریوں کے باوجود عجز و نیاز مندی کا دامن ہاتھ سے
نہ چھوڑا کہ اسی میں تربیت کی تکمیل اور صلاحیت میں سنجگی کا راز پوشیدہ تھا اور اسی بنا پر تمام مظاہر قدرت

سے وہ افضل ہونے کا مستحق ہے۔

وَلَقَدْ كَرَّمْنَا بَنِي آدَمَ ۖ ۱۷۰ اور ہم نے ان کو معزز بنایا۔

ادپر کی تصریحات سے اندازہ ہوتا ہے کہ انسان کی صلاحیتوں میں خالقِ کائنات کی جھلک اور اس کے ”انوار“ کا عکس ہے۔

اگر اس کی جبلتیں یا نفسیاتی بنیادیں تمام تر حیوانی جبلتوں پر مبنی ہوتیں جیسا کہ مشہور ماہر نفسیات ”میکڈوگل“ MCDUGALL کا خیال ہے۔ تو انسان نہ ان صلاحیتوں کا اہل ہوتا اور نہ ہی اس میں وہ ”لطفات“ پیدا ہوتی جو ان کیلئے درکار ہے۔

کام کی نوعیت (۳) کام کی نوعیت۔

انسان کی اصلیت و صلاحیت کے پیش نظر لازمی طور سے اس کے کام کی نوعیت ایسی ہونی چاہئے کہ جس میں کائنات کی اور کوئی مخلوق سہیم و شریک نہ بن سکے چنانچہ خالقِ کائنات نے اس کی حیثیت کے مطابق اپنی ”نیابت“ کا کام سپرد کیا ہے۔

إِنِّي جَاعِلٌ فِي الْأَرْضِ خَلِيفَةً ۖ ۱۷۱ میں زمین میں ”نائب“ مقرر کر رہا ہوں۔

ظاہر ہے کہ ”نیابت“ کا کام کس قدر اہم اور ذمہ داری کتنی نازک ہے؟ جب تک راستہ کے نشیب و فراز سے واقفیت اور خطرات سے آگاہی نہ ہو، سرحد پر سنگ نشان اور بنیادی ہدایتیں نہ ہوں اس وقت تک اس عظیم ذمہ داری سے سبکدوشی کی کوئی صورت نہیں ہے۔

اسی بنا پر خالقِ کائنات نے عہدہ نیابت پر بھیجتے وقت درج ذیل بنیادی باتوں کی ہدایت کی تھی۔

(۱) مخالف طاقتوں (نفس و شیطان وغیرہ) سے ہوشیار رہنا اور دامن بچا کر کام کرتے رہنا

بَعْضُكُمْ لِبَعْضٍ عَدُوٌّ ۖ ۱۷۲

(۲) دنیا میں ہمیشہ نہیں رہنا ہے بلکہ ایک مقررہ وقت تک ”ڈیوٹی“ دینا ہے اس لئے اسکو

مقصود زندگی نہ بنانا وَلِكُمْ فِي الْأَرْضِ مَسْتَقَرٌّ ۖ ۱۷۳

(۳) کائنات کی چیزوں کو استعمال کرنا اور ان سے فائدہ اٹھانا لیکن اپنی حیثیت کو کسی لمحہ بھی

فراموش نہ ہونے دینا۔ وَمَتَاعٌ إِلَىٰ حِينٍ ﴿۲۶﴾

ان کے علاوہ خالق کائنات نے چلتے وقت چند ابدی خفائج اور ناقابل تفریح اخلاقی قوانین سکھائے تھے جن میں دعا و استغفار کے ”کلمت“ بھی شامل تھے۔

فَتَلَقَىٰ آدَمَ مِنْ رَبِّهِ كَلِمَاتٍ فَتَابَ عَلَيْهِ ﴿۲۷﴾

لیکن کام کی اہمیت و نزاکت کے پیش نظر ان ہدایتوں سے ہمیشہ کام چلنے والا نہ تھا راہ بڑی پرستیج اور منزل نہایت دشوار گذار تھی اس لئے خالق کائنات نے وقتاً فوقتاً حسب ضرورت ”ہدایات“ کے بھیجتے رہے اور تعلیم و تربیت کے ذریعہ ودیعت کی ہوئی صلاحیتوں کو بروئے کار لاتے رہنے کا وعدہ فرمایا تھا

فَأَمَّا يَا أَيُّهَا النَّبِيُّ كُنْ بِسِتْرٍ مِّنْهُ هُدًىٰ مِّنْ لَّدُنِّي ﴿۲۸﴾

”نیابتی امور“ کی انجام دہی کیلئے اس انتظام کی مثال یوں سمجھیے کہ جب کسی شخص کو اہم ڈیوٹی سپرد ہوتی ہے تو صلاحیت و مقابلہ کے امتحان میں کامیابی حاصل کر لینے کے باوجود اسے باقاعدہ ٹریننگ دی جاتی ہے مقامی کیفیات و حالات سے آگاہ کیا جاتا ہے کام کی نوعیت اور حالات کے نشیب و فراز سے واقف کرایا جاتا ہے۔ ان تمام مرحلوں سے گذارنے کے باوجود عہدہ پر بھیجتے وقت بھی چند ہدایتیں دی جاتی ہیں اور وقتاً فوقتاً حکم و احکام کا سلسلہ برابر جاری رہتا ہے، بہت سی باتوں کی حال و مقام کی مناسبت سے تفصیلات دی جاتی ہیں اور بہت سی باتوں میں تعلقہ ”انسر کی عقل و بصیرت پر اعتماد کر کے صرف ”پالیسی“ کے تعین پر اکتفا کیا جاتا ہے۔ غرض اس انتظام و اہتمام کے بعد حضرت انسان عہدہ پر تشریف لائے اور اپنے کام کی انجام دہی میں مشغول ہوئے۔

”نیابتی کاموں“ کی اصل نوعیت یہ ہے کہ انسان کی زندگی میں بحیثیت مجموعی خالق کائنات کی نمود ہو اور نظام زندگی میں اس کی ”حکمت عملی“ کا ظہور ہو۔

يٰۤاٰدَمُ اَسْمٰى لَدُنَّكَ حٰوٰةٌ سَمَّيْتَهَا هٰۤىۤا ۙ سَمَّيْتُهَا مَرْيَمَ ﴿۲۹﴾

اے داؤد ہم نے تم کو زمین میں نمائند بنا یا

لوگوں کے درمیان حق و انصاف کے ساتھ

فیصلہ کرو اور خواہشات کی پیروی نہ کرو ورنہ

وہ اللہ کے راستہ سے گمراہ کر دیں گی۔

ایک طرف زندگی میں صفاتِ الہیہ منکس ہوں تو دوسری طرف تخلیق و تسخیر کے وہ کارہائے نمایاں

انجام پاتیں کہ جن سے ذاتِ خداوندی آشکارا ہو۔

نمود اس کی، نمود تیری، نمود تیری، نمود اس کی: خدا کو تو آشکار کرنے، خدا تجھے آشکار کرنے

اور دونوں میں اس انداز کا ربط و ضبط قائم ہو کہ اگر خالق کائنات قلبِ انسانی میں جلوہ لگن ہوں تو

قائد کائنات نور الہی کو اپنی نگاہ میں سموٹے ہوئے ہو۔

جیسا کہ حدیثِ قدسی میں ہے:-

لا یسعی الا قلب من (الحديث) میری سماوی بجز قلبِ مومن کے اور کہیں نہیں ہو سکتی ہے۔

اور رسول اللہ صلی اللہ علیہ وسلم نے فرمایا:-

اتقوا ضلالة المومن فانہ

مومن کی فراست سے ہوسٹیا رہو کیونکہ وہ

ینظر بنور اللہ (الحديث) اللہ کے نور سے دیکھتا ہے۔

جن فلسفیوں نے خالق و مخلوق کے اس ربط کو نہیں سمجھا ہے ان کو عارفین نے اس طرح سمجھایا ہے

دل را اگر توصاف کنی ہچو آئینہ دروے جمال دوست بہ بینی چو آئینہ

رد در دل من است دین اندر کف دیم چوں آئینہ بدست من دین در آئینہ

ظاہر ہے کہ اگر تحت الشعور جذبہ کی تمام تر نوعیت جنسی محبت کو قرار دیا جائے جیسا کہ فرائڈ

"S' LGMUND FREUD" کا خیال ہے۔ تو خالق و مخلوق کا مذکورہ ربط نہیں قائم ہو سکتا ہے یہ اسی

صورت میں ممکن ہے کہ اس جذبہ کی حقیقت براہِ راست خدا کی محبت قرار پائے۔

جدوجہد کا میدان (۴) جدوجہد کا میدان -

عہدہ کی قدر و منزلت کے پیش نظر خالق کائنات نے جدوجہد کے دو عظیم الشان میدان انسان

کے سپرد کئے ہیں (۱) ایک خود کی ذات (۲) دوسرا پوری کائنات اور ان دونوں میں باہمی نسبت و

تعلق اس قسم کا رکھا ہے کہ اگر کسی ایک سے غفلت برتی گئی تو نتیجہ ہلاکت و بربادی کی شکل میں ظاہر

ہونا یقینی ہے۔

یعنی اگر صرف کائناتی تصرف کی طرف توجہ ہوئی اور اس کے ساتھ بلند تصورات و اخلاقی اقدار کی تنظیم نہ ہوئی تو آگے چل کر انہیں تصرفات کی وجہ سے تمدن خود تمدن کا دشمن بن جائے گا۔ اور اگر بلند تصورات و اخلاقی اقدار کے ساتھ ”تصرفات“ کا ارتقائی سلسلہ نہ جاری رہا تو اس سے نہ کوئی مضبوط و پائیدار ”کلچر“ پیدا ہوگا اور نہ ہی قیام و بقا کی ضمانت حاصل ہوگی۔

دونوں میں اس نسبت و تعلق کو برقرار رکھنے کیلئے خالق کائنات نے حسب وعدہ اپنے پیغمبروں کے ذریعہ ”ہدایات“ بھیجنے کا مستقل سلسلہ جاری رکھا، ایک میدان سے متعلق تفصیلی ہدایات آتی رہیں، اور دوسرے میں صرف مرکز و بنیاد متعین کرنے پر اکتفا کیا جاتا رہا۔

چونکہ انسان کائنات کا قائد و اللہ کا نائب ہے لازمی طور سے اس کی زندگی مقابلہ زیادہ پُر تپج و نظام زندگی زیادہ دشوار طلب ہے۔ پھر معاملہ اپنی ذات کا ہے جس میں خود کی ”توانائیاں“ اپنے لئے بالعموم جواب دیدیتی ہیں۔ اس لئے انسان کو اپنی زندگی کے قیام و بقا کی خاطر لامحالہ تفصیلی رہنمائی اور واضح احکام و قوانین کی ضرورت ہے۔

لیکن کائنات کا معاملہ اس سے زیادہ آسان ہے کیونکہ انسان خود اس کا حاکم و متصرف موجود ہے اور کائناتی تصرفات انسان ہی کی غیر محدود خواہشوں اور ضرورتوں کی پیداوار ہیں اس لئے نہ بیرونی تفصیلی رہنمائی کی ضرورت ہے اور نہ ہی وہ رہنمائی تغیر پذیر اور نوع بنوع تصرفات کا ساتھ دے سکتی ہے۔

ان تصرفات کے باب میں صرف مرکز و بنیاد متعین کرنے اور فطرت پرستگ نشان قائم کر دینے کے بعد عقل و تجربہ کی رہنمائی بڑی خوش اسلوبی سے اپنے فرائض انجام دیتی رہتی ہے۔

یہی وجہ ہے کہ خالق کائنات نے انسان سے متعلق تفصیلی ہدایات کا باقاعدہ اہتمام کیا اور کائنات میں صرف مرکز و بنیاد متعین کرنے پر اکتفا کیا۔

نیز انبیاء علیہم الصلوٰۃ والسلام تعلیم و تربیت کے ذریعہ سیرت سازی کی شاندار ”فیکٹریاں“ قائم کرتے رہے لیکن اپنے ”معجزات“ کے ذریعہ کائناتی تصرفات کا صرف ”رخ“ بتا کر عقل و تجربہ کی رہنمائی پر اعتماد کرتے رہے جیسا کہ عربی شاعر نے کہا ہے۔

وقد قيل ان المعجزات تعد ما بها ترقى فيه الخليفة في مدى

ہدایات کا آخری ایڈیشن | رسول اللہ صلی اللہ علیہ وسلم چونکہ سلسلہ انبیاء کی آخری کردی تھے اور آپ کی
اور قدرتی انتظامات | لائی ہوئی ہدایتیں الہی ہدایات کا آخری ایڈیشن تھیں اس بنا پر لازمی طور سے

آپ کی تفہیمات و تعلیمات زیادہ جامع و مکمل ہیں۔

اگر قرآن حکیم میں ایک طرف انسان کی زندگی سے متعلق تفصیلی احکام موجود ہیں اور رسول اللہ صلی اللہ
علیہ وسلم نے سیرت سازی کا عظیم الشان کارخانہ قائم کیا ہے۔

تو دوسری طرف کائناتی تصرفات سے متعلق قرآن حکیم کے بڑے حصہ میں حقائق موجودات بحاسن
کائنات، مناظر قدرت، مظاہر فطرت اور تسخیر کائنات وغیرہ کا تذکرہ محفوظ ہے اور رسول اللہ صلی اللہ
علیہ وسلم نے اپنے معجزات کے ذریعہ موجودہ دور میں ہونے والی ترقیات کی جانب بھی اشارہ کر دیا ہے۔
چنانچہ جن لوگوں نے قرآن حکیم کی تعلیمات کا گہری نظری سے مطالعہ کیا ہے اور رسول اللہ صلی اللہ
علیہ وسلم کے معجزات کو باریک بینی سے مشاہدہ کیا ہے وہ جانتے ہیں کہ "سائنٹفک دور کا آغاز چودھویں
صدی عیسوی سے نہیں بلکہ نزول قرآن کی تاریخ چھٹی صدی عیسوی سے ہوا ہے۔

قرآن حکیم اور رسول کائنات ہی نے سب سے پہلے یہ نظریہ پیش کیا ہے کہ کائنات کی ساری
چیزیں ذرہ سے لیکر آفتاب و مانتاب تک اپنی اصلی ساخت و مقصد کے لحاظ سے انسان کی خدمت
گزاری کے لئے پیدا ہوئی ہیں اور انسان کو یہ صلاحیت بخشی گئی ہے کہ وہ عقل و تجربہ کی رہنمائی سے ان پر قابو
حاصل کر کے اپنے استعمال میں لائے۔

یہ اُس زمانہ کی بات ہے جب کہ دنیا کے دیگر مذاہب سائنس کے عناصر کو مافوق القوتہ اور مقدس
اشیا سمجھ کر ان کی پرستش کرتے تھے یا اس خیال کے ماتحت کہ خالق کائنات نے کائنات کو پیدا کر کے حکمرانی
کے لئے "شیطان" کے حوالہ کر دیا ہے، مطالعہ فطرت کو مذموم جانتے تھے اور جو کوئی اس کی جانب توجہ
کرتا بھوت پلید سے اس کا تعلق جوڑتے تھے۔

اسلام کے اسی تخیل اور مقام انسان کے اسی تعین کے پیش نظر جیسی جیسی خواہشیں اور ضرورتیں

بڑھتی گئیں مسلمان برابر کائناتی تصرفات کی طرف توجہ کرتے رہے اور سائنس کے "غناصر" کو قابو میں لانے کی کوشش میں مصروف رہے حتیٰ کہ یورپ کو اس قابل بنایا کہ وہ "لشاً ثانیہ" کی بنیاد رکھ سکے۔

اس موضوع پر حق پرست محققین نے کافی مواد فراہم کر دیا ہے اس لئے مزید تفصیل کی ضرورت نہیں ہے۔

البتہ اخذ و استفادہ میں یورپ کی پہاڑ جیسی غلطی کی نشاندہی ضروری ہے۔

یورپ کی پہاڑ جیسی غلطی | اس میں شک نہیں کہ یورپ نے کائنات سے متعلق اسلامی ہدایتیں قبول کیں، لیکن

انسان سے متعلق اس کی گہری اور دُور رس ہدایتوں کو بڑی حد تک اس نے فراموش کر دیا۔

اس کی وجہ حقیقت بینی و حق شناسی کی نگاہ نہ تھی بلکہ عیسوی مذہب کی زندگی کش پالیسی اور صلیبی

جنگوں سے پیدا شدہ رقابت تھی کہ جس کی بنا پر مذہب اسلام سے اپنی تسکین حیات کا سامان نہ کر سکا۔

پھر جو قوم اس مذہب کی حامل تھی وہ جوانی سے گزر کر ضعیفی کے دور میں داخل ہو چکی تھی جس کی وجہ

سے یہ مذہب اپنی تمام تربندیوں اور ترقیوں کے باوجود اہلی شان و شوکت کے ساتھ نہ دکھائی دیتا تھا۔

ادھر نئی زندگی میں جس قسم کے خیالات و افکار پرورش پا رہے تھے اور ان سے جیسی معاشرتی زندگی

"نمودار" ہونے والی تھی اس کے ساتھ سمجھوتہ کے لئے ایک ایسے مذہب کی ضرورت تھی کہ جس سے وقت

ضرورت نفس کی تسلی کا کام تو لیا جاتا رہے باقی اور حالات و معاملات میں وہ ذخیل نہ بن سکے۔

غرض ان وجوہات کی بنا پر نئی دنیا کو یہ "نسخہ شفا" میسر نہ آسکا اور سیاسی مذہب کے

دامن میں پناہ لینے کو غنیمت جانا لیکن اس سے نہ انسان کا اصل مسئلہ حل ہوا اور نہ ہی دیگر اُلجھے

ہوئے مسائل کا خاطر خواہ حل نکلا بلکہ جب صورت حال زیادہ بگڑی تو انسان نے قلب ماہیت کی

تعمیل کر کے "اشتراکیت" کے دامن میں پناہ لی اور بالآخر اس کی "قساوت" نے انسان کو

آتش فشاں پہاڑ پر بٹھا دیا، اب دنیا کے سامنے دو ہی راستے ہیں یا تو یہ "آتش فشاں" معمولی جھٹکے

کے ذریعہ اس کو نیست و نابود کر دے اور یا نظرت خود ابھر کر سامنے آئے اور موجودہ انسان کے "کام و

مقام" کا جائزہ لے کر زندگی کی از سر نو تنظیم و تعمیر کرے۔